

ஈழநாடு

EELA NADU

National TAMIL DAILY

தேசிய தினசரி

தபாற பெட்டி எண்: 49

போள்: 389

மலர் 3

யாழ்ப்பாணம்,

பிலவ

மார்ச்சு 21

ஆம் நாள்

ரஜு 27

(5-1-62)

வெள்ளிக்கிழமை

இதழ் 278

வாசனை உலகில் ஓர் பரபரப்பு!
33
இன்பம் தரும் 303 பத்திகளை
3003
உபயோகியுங்கள்.
தயாரிப்பாளர்கள்:
S. V. முருகேசன் அன் சன்ஸ்
சென்னை பெங்களூர்-2 மதுரை

இலங்கை வாடுலை

மௌனம்

தொழில் நுட்பக் கோளாறு காரணமாம்!

யாழ்ப்பாணம், வெள்ளி நேற்று வியாழக்கிழமை காலை தொடக்கம், இலங்கை வாடுலை இயங்கவில்லை. தமிழ், சிங்கள, ஆங்கில ஒலிபரப்புகளும், வர்த்தக ஒலிபரப்பும் மௌனம் சாதித்தன.

இலங்கை வாடுலையின் நிசப்தம் பற்றி அரசாங்க வட்டாரங்களில் விசாரித்த பொழுது தொழில் நுட்பக்கோளாறு தான் காரணம் என்று பதிலளித்தனர்.

இன்றைய அடையாள வேர்நிறுத்தம்

இவர்கள் கலந்து கொள்ளவில்லை!

யாழ்ப்பாணம், வெள்ளி இன்று நடைபெறும் அடையாள பொது வேலை நிறுத்தத்தில் கலந்துகொள்வதில்லை யென அறிவித்த தொழிற்சங்கங்களின் பட்டியல் கீழே தரப்பட்டிருக்கிறது.

தேசிய ஊழியர் சங்கம்
ஏழாயிரத்திற்கு மேற்பட்ட இ. போ. ச. ஊழியர்களை அங்கத்தவர்களாகக் கொண்ட இச்சங்கம் ஐக்கிய தேசியக் கட்சியின் செல்வாக்குக்குட்பட்டது. இன்றைய வேலைநிறுத்தம் தொழிற்சங்க இலட்சியங்களுக்காகவன்றி அரசியல்காரணங்களுக்காக நடத்தப்படுவதால் தாம் அதிற்கலந்துகொள்ள விரும்பவில்லை யென சங்கத்தின் நிர்வாகக் காரியதரிசி திரு. எஸ். கணேஷ் தெரிவித்திருக்கிறார்.

லங்கா ஜாதிக தோட்டத் தொழிலாளர் சங்கம்
15 ஆயிரத்துக்கு மேற்பட்ட இச்சங்கமும் ஐ. தே. கட்சியின் செல்வாக்குக்குட்பட்டதே. அரசியல் நோக்கங்கொண்ட ஒரு சில தலைவர்களால் நடத்தப்படும் வேலைநிறுத்தத்தில் நாம் சேர்ந்து கொள்வதற்கில்லை என இச்சங்கம் கீர்மானித்திருக்கிறது. தொழிலாளர் இன்று வழமை போல வேலைக்குப் போகவேண்டும் என தோட்டத் தலைவர்களுக்கும் மாவட்டப் பிரதிநிதிகளுக்கும் அறிவிக்கப்பட்டிருக்கிறதாம்.

கனிஷ்ட விதிர் சேவா சங்கம், அகில இலங்கை சப் போஸ்ட் மான்ட்ரர்கள்

சங்கம், ஸ்தலத் தாபன இலாகாத் தொழில் நுட்ப சேவையாளர் சங்கம், இலங்கை புகையிரத காவலாளர் சங்கம் ஆகிய, தொழிற்சங்கங்கள் வேலைநிறுத்தத்தில் கலந்துகொள்வதில்லை யென முன்பே அறிவித்துள்ளன.

அகில இலங்கை முன்னேற்ற தோட்ட தொழிலாளர் சங்கம்
சுமார் 6,000 அங்கத்தவர்களைக் கொண்டதெனக் கூறப்படும் இச்சங்கத்தின் தலைவர் சுதந்திரக் கட்சி எம். பி. யான திரு ஜே. ஜி. குணசேகரா இவர்கள் வழமை போல இன்றும் வேலைசெய்வார்களெனத்திரு குணசேகரா அறிவித்திருக்கிறார்.

ஸ்ரீலங்கா ஜாதிக பிரவாகன சங்கம்
இ. போ. ச. ஊழியர்களிடையே இயங்கிவரும் ஸ்ரீலங்கா ஜாதிக பிரவாகன சங்கமும் இன்றைய வேலைநிறுத்தத்தில் கலந்துகொள்ளமாட்டாது என தெரிவிக்கப்பட்டிருக்கிறது. அரசாங்கம் தமது கோரிக்கையின்படி 41-ம் இல. சுற்றறிக்கையை வாபஸ் செய்திருப்பதனாலும், மேலும் இ. போ. ச. ஊழியர்களுக்கு பல சலுகைகளை அளித்திருப்பதனாலும் இப்போது வேலைநிறுத்தம் செய்வது நியாயமற்றது என இச்சங்கங்கள் கூறியுள்ளன.

ஸ்ரீலங்கா சுதந்திர தோட்டத் தொழிலாளர் சங்கம்
ஸ்ரீலங்கா சுதந்திர தோட்ட

ஓடும் ரயிலில் 4 பேர் படுகொலை

கல்கத்தா, ஜன 4 ஓடும் ரயிலில் இருபெண்கள் உட்பட நான்கு பேர்கள் கொலை செய்யப்பட்டதாகத் தெரிகிறது. கோடர்மா, ஹாரிபாக் ஸ்டேஷன்களுக்கிடையே சனிக்கிழமை அதிகாலை இக்கோரச்சம்பவம் நிகழ்ந்ததாம். இவர்கள் அடையாளம் தெரியாத நபர்களால் தாக்கப்பட்டதாகத் தெரிகிறது. இறந்துபோன நால்வரின் சடலங்களும் ரயில்தண்டவாளத்தின்மீது பல்வேறு இடங்களில் பொலீஸாரால் கண்டுபிடிக்கப்பட்டன. வேசமாக ஓடிய ரயிலிலிருந்து விஷயிகள் அவர்களை வெளியே தூக்கி எறிந்திருக்கவேண்டும் என பொலீஸார் நம்புகின்றனர்.

பஸ்நிலைய இடமாற்றம்பற்றி இ. போ. ச. வீராவில் பதில் புதியசந்தைபற்றி உத்தரவு இல்லை

யாழ்ப்பாணம், வியாழன் மாநாட்டில் ஒப்புக்கொண்ட புதிய பஸ்நிலையத்தை கையளிக்க மாறு இ. போ. ச. யாழ்ப்பாணம் பிரதேச மனேஜருக்கு ஆணையிடுமாறு யாழ்ப்பாண மேயர் திரு. டி. எஸ். துரைராசா இ. போ. ச. தலைமையிடத்திற்கு ஒரு தந்திச் செய்தியை அனுப்பியிருந்தார். இவ்விஷயம் தங்கள் ஆலோசனையிலிருப்பதாகவும் இதுபற்றி மிகவி ரைவில் எழுதுவதாகவும் இ. போ. ச. அதிகாரி மேயருக்கு அறிவித்துள்ளார். இ. போ. ச. அதிகாரிகளும், மாநகரசபைக்கிடையிலும்

சென்ற டிசம்பர் 12-ம் திகதி புதிய பஸ்நிலையம் அமைப்பது சம்பந்தமாக ஒரு மாநாடு மேயர் திரு. டி. எஸ். துரைராசா தலைமையில் நடைபெற்றது. புத்தாண்டுள் தற்போதைய பஸ்நிலையத்தை மாநகரசபையிடம் கொடுக்கவும் புதிய பஸ்நிலையத்தை அமைக்கவும் இ. போ. ச. கேஷ்டியினர் இணக்கம் தெரிவித்திருந்தனர். ஆனால் இதற்கிடையில் இ. போ. ச. விள நிர்வாகம் மாற்றப்பட்டது. மேயர் தந்திக்கு இந்த நிர்வாகமே அவ்விஷயம் ஆலோசனையிலிருப்பதாக அறிவித்திருப்பதாகத் தெரிகிறது.

ரூ 5 லட்சம் கைத்தறித்துணி இலங்கை இறக்குமதி செய்யும்

சென்னை, ஜன 4 ரூ. 5 லட்சம் பெறுமதியான இந்திய கைத்தறி துணியை இறக்குமதி செய்ய இலங்கை அரசாங்கம் ஏற்பாடு செய்திருப்பதாக அகில இந்திய கைத்தறி சபை தெரிவித்துள்ளது. சமீபத்தில் இந்தியாவுக்கு மிடையே ஏற்பட்ட வர்த்தக உடன்பாட்டைத் தொடர்ந்து இந்த நடவடிக்கையை இலங்கை அரசாங்கம் மேற்கொண்டதே தொழிலாளர் சங்கத்தின் இறக்குவாணை மாவட்ட கிளை யும் அரசியல் காரணங்களுக்காக நடத்தப்படும் பொது வேலை நிறுத்தத்தில் கலந்து கொள்வதில்லை என தீர்மானித்துள்ளது.

சென்னை, ஜன 4 ரூ. 2. விலை யுள்ள கைத்தறி துணி இறக்குமதி செய்யப்படும். கைத்தறி துணி ஏற்றுமதிக்கான வழக்கமான நடைமுறைகள் இந்த ஏற்றுமதி விஷயத்திலும் பின்பற்றப்படும். கைத்தறி துணி இறக்குமதி சம்பந்தமாக இலங்கை அரசாங்கம் அளித்துள்ள இந்த சலுகையை பல்வேறு கைத்தறி நெசவாளர் கூட்டுறவுகள் பயன்படுத்திக்கொள்ளும் என எதிர்பார்க்கப்படுகிறது.

தற்போதைய பஸ்நிலையமிருக்குமிடம் மாற்றிச் சந்தை அமைப்பில் ஒருபகுதியாக வரவிருக்கிறது. இதனாலேயே தற்போதைய பஸ்நிலையத்தை தங்களிடம் கையளித்து புதிய பஸ்நிலையத்தை அமைக்குமாறு மாநகரசபை கேட்டிருந்தது.

உத்தரவு இல்லை
இ. போ. ச. விடமிருந்து கையளிப்புச் சம்பந்தமான கடிதம் மிகவி ரைவில் வருமென எதிர்பார்க்கப்படுகிறது. யாழ்ப்பாணத்தில் மாநகரசபையினால் புதிதாக அமைக்கப்படவிருக்கும் சந்தைக்கான அடித்தளக்கல் நாட்டுவதை நிறுத்தி வைக்குமாறு மேலிடத்திலிருந்து உத்தரவு வரவில்லையென மேயரை விசாரித்ததில் தெரியவருகிறது.

14 - 1 - 62 - லிருந்து

ஈழநாடு வாரப் பதிப்பு

- ★ பொங்கல் தினத்திலிருந்து பிரதி ரூயிற்றுக் கிழமையும் வெளிவரும்.
- ★ ஈழநாடு வாரப் பதிப்பில் வெளியிடுவதற்குச் சிறுகதைகள், கட்டுரைகள், கவிதைகள், வேடிக்கைத்துணுக்குக்கள் முதலியவை வரவேற்கப்படுகின்றன.
- ★ கதைகளும் கட்டுரைகளும் 'புல்ஸ் காப்' கடதாசியில் நான்கு பக்கங்களுக்கு உட்பட்டிருத்தல் வேண்டும். கடதாசியில் ஒரு பக்கத்தில் மட்டுமே எழுதவேண்டும்.
- ★ பிரசுரமாகும் விஷயங்களுக்குச் சன்மானம் அளிக்கப்படும்.

உங்கள் நோய்

குணப்படுத்த உத்தரவாதம் நீரிழிவுக்கு 15 நாள் மருந்து ரூ. 15-50. தொய்வுக்கு 10 நாள் மருந்து ரூ. 12-50. பல வியாதிகளுக்கும் நற்சாட்சிப் பத்திரங்களுடங்கிய கற்றலோக் (Catalogue) இலும்.

வைத்தியர் பரிபூரணநந்தர், ககலாசபினையார் கோவிலடி, பாழ்ப்பாணம்

தேவை

செல்வநாதன் டெக்ஸ்டைல்ஸ் ஃபுக்ரு சிறந்த முறையில், தைக்க தெரிந்த ஆள் உடன் தேவை. விபரத்துக்கு நேரில் தேர்வும். செல்வநாதன் டெக்ஸ்டைல்ஸ், நிர. 84, நல்லூர் மார்க்கட், யாழ்ப்பாணம்.

கல்வி மந்திரிக்கு எம். பி. மகஜர்

முன்னியலனை, வியாழன் "சுமார் 1500 சதுரமீட்டர் விஸ்தீரணமுள்ள வலவியாத் தொகுதியில் 380 பாடசாலை களும் 5 மகாவித்தியாலங்களும் 380 (3 தமிழ், 2 சிங்களம்) உள்ளன. இங்குள்ள 'உயர்தர' கல்வி நிலையங்களாகிய இம் மகாவித்தியாலங்களுள் ஒன்றிலாயினும், விஞ்ஞான ஆய்வுக் கூடங்களோ, விடுதி களோ இல்லை. ஆகவே, இங்குள்ள மாணவரின் நலன் கருதி இரண்டு மகாவித்தியாலங்களையாவது, சகல வசதிகளுடனும் கூடிய மந்திய மகாவித்தியாலங்களைக் கித் தரும்படி கேட்டுக்கொள்கிறேன்"

பாடசாலைகளைத் தரம்பிரிப்பது சம்பந்தமாகக் கல்வி மந்திரிக்கு அனுப்பி வைத்துள்ள மகஜரில், வலவியா எம். பி. திரு. எம். சிவசுந்தரம், மேற்கண்டவாறு குறிப்பிட்டுள்ளார்.

புத்தூடுதலில்

மகா குடியாபிஷேகம்

புத்தூடுதலுக்கு வெள்ளி புத்தூடுதலுக்கு உடத்துவெளி நாச்சிமார் என வழங்கும் பூ வாலசாபிரமணிய சுவாமி கோயில் மகாகும்பாபிஷேகம் மார்க் மாதம் 26-ம் தேதி நடைபெறவேண்டி அறிவிக்கப்படுகிறது.

சென்னை நிகழ்ச்சிகள்

கொழும்பு

(செய்திகள்: காலை 7-00, பகல் 12-45, மாலை 6-00, இரவு 9-00)

வெள்ளி 5-1-62

காலை 6-45 உதயகீதம், 6-50 சைவநற்சிந்தனை, 6-55 இஸ்லாமிய நற்சிந்தனை, 7-15 காலைக்கதிர், 7-30 திரைஇசை, 7-45 யோகாசிவசுப்பிரமணியம்—பக்திப்பாடல்கள், 8-15 இஸ்லாமிய கீதங்கள், பகல் 12-00 சித்திரகாளம், 1-00 கதம்பஇசை.

மாலை 5-00 பிறந்ததின் வாழ்த்துக்கள், 5-15 நாகல்வரம், 6-15 கிராமசஞ்சிகை, 6-45 வீணை.

இரவு 7-00 ஞானஞ்சலி, 7-30 சேயர் விருப்பம், 8-00 முஸ்லிம் நிகழ்ச்சி, 9-15 விமர்சனங்கள், 9-30 ஐ. சிவஅன்பு—கதாப்பிரசங்கம், 10-15 தேர்ந்த இசை.

திருச்சி

(செய்திகள்: காலை 7-15, பகல் 2, இரவு 7-15.)

காலை 6-45 மங்கள இசை, 6-50 துதிப் பாடல்கள், 7-10 நிகழ்ச்சிக் குறிப்புகள், 7-30 மதுரை ஐ. எம். மதுகனி சாணிப்—நாகல்வரம்.

பகல் 12-00 தொழிலாளர் களுக்கு, 1-00 மாதர் நிகழ்ச்சி, 1-30 வயலின், 1-50 குரல் இசை, 2-10 பி. எஸ். னி. சுப்பிரமணியம்—பாட்டு. மாலை 4-45 விவீதபாரதி (கர்நாடக சங்கீதம்), 5-45 கார்ந்தி கதை, 6-15 கிராம நிகழ்ச்சிகள்.

இரவு 7-30 டி. எம். தியாகராஜன்—பாட்டு, 9-15 பலகணி—சித்திரம், 9-30 புதுமணி—சென்னை அஞ்சல், 9-45 ஓசையாலை.

2எம். பி. க்கள் தலைமையில் மாட்டுவண்டி ஊர்வலம் தென்மராட்சியில் பொங்கல்விழா ஏற்பாடு

சாவகச்சேரி, வெள்ளி தென்மராட்சி முத்தமிழ்க் கலைமன்றத்தாரின் ஆதரவில் தைப்பொங்கல் விழா சாவகச்சேரியில் நடைபெறவிருக்கிறது. இவ்விழாவில் இயல், இசை, நாடகம் என்னும் முத்தமிழ்க் கலைகளும் இடம் பெறுகின்றன.

அன்று இருநாறு மாட்டு வண்டிகளின் ஊர்வலமொன்று மட்டுவில், சரசாலை, மீசாலை, கொடிகாமம், கச்சாய், தாண்டிளப்பு, மறவன்புலம், நாவற்குளி, கைதடி ஆகிய இடங்களில் ஓடாக செல்லும். இவ் ஊர்வலங்களுக்குச் சாவகச்சேரி, எம். பி. திரு. வி. என். நவரத்தினமும், உடுப்பிட்டி எம். பி. திரு. எம். சிவசுந்தரமும் தலைமை வகிப்பார்கள். மாட்டு வண்டி ஊர்வலத்தின் முன் நடனம், பாட்டு, கரகம், காவடி பொய்க்கால் நடனம் முதலியன இடம்பெறும். இவர்களின் முன் தைப்பொங்கல் காராளர், உத்தராயணம், ஏரி உழவுத் தொழில், ஆகியவற்றின் சிறப்புக்களைக் குறிக்கும் கலோக ஆட்டைகளை ஏந்திய கோஷ்டியினர் செல்வர்.

"நாகபுரி நாகேந்திரன்" என்னும் நாடகமும் தென்மராட்சி முத்தமிழ்க் கலைமன்றத்தாரால் நடத்துக் காண்பிக்கப்படுமாம்.

பாடசாலை அனுமதி பற்றி உதவி வித்தியாதிபதி

உடுப்பிட்டி, வியாழன் பாடசாலைகளில் மாணவர் அனுமதி க்கப்படுவதையிட்டு வடபிரதேச உதவி வித்தியாதிபதி விடுத்துள்ள சுற்றறிக்கையின் கூறியதாவது:-

"வேறு பாடசாலைகளில் அனுமதி பெறத் தவறியவரும் 1-1-62ல் 4 வருடம் 9 மாத வயதடைந்தோராயும் உள்ள மாணவரின் அனுமதி விண்ணப்பப் பத்திரங்களும், தமது குழந்தைகளுக்குத் தங்கள் இடமாற்றங்காரணமாக 5-1-62 வரை ஆரம்ப வகுப்புகளில் இடம் பெறவியலாது தவிக்கும் அரசாங்க ஊழியரின் விண்ணப்பப் பத்திரங்களும் எனக்கு அனுப்பப்படல் வேண்டும்.

மேலும் 5-1-62இல் பாலர் வகுப்பு முதல் சிரேட்ட தராதரப்பத்திர வகுப்பு வரை ஒவ்வொரு வகுப்பிலும் எத்தனை இடங்கள் காலியாக இருக்கின்றன என்னும் தகவலை அதிபர் எனக்கு அறியத்தர வேண்டும்."

போத்தல் விளக்கில் சுங்கான் பற்றவைத்த பெண் எரிகாயங்களால் மரணம்

மேற்குமுலை கி. ச. தோத்தல் மன்னார், வியாழன் மன்னார் மேற்கு முலைக் கிராம சபைத் தேர்தல் முடிவுகள் வருமாறு:

1-ம் வட்டாரம்:- வி. ராமநாதன் வன்னியன். 2-ம் வட்டாரம்:- ஏ. சுப்பநயினலெப்பை. 3-ம் வட்டாரம்:- எம். கதிர்மீராராவுத்தர். 4-ம் வட்டாரம்:- எஸ். பொன்னையா, 5-ம் வட்டாரம்:- ஏ. செல்லத்துரை. 6-ம் வட்டாரம்:- எம். தம்பாப்பிள்ளை. 7-ம் வட்டாரம்:- எஸ். சோமசுந்தரம்.

டாக்டருக்கு பிரிவுபசாரம்

ஊர்காவற்றுறை, வியாழன் கடந்த சில ஆண்டுகளாக ஊர்காவற்றுறை அரசினர் வைத்தியசாலையில் முதலாவது வைத்தியராகக் கடமையாற்றி பண்டாரவளைக்கு இடமாற்றம் செய்யப்பட்டுள்ள டி. எம். ஒ. திரு. குலசேகரத்திற்கு சேவை நலம் பாராட்டி ஓர் பிரிவுபசாரம் பொதுகனமக்கால் சென்ற செவ்வாய்க்கிழமை மாலை அளிக்கப்பட்டது.

ஊர்காவற்றுறை புனித அந்தோனியார் கல்லூரியில் நடைபெற்ற இவ்வைபவத்திற்கு கல்லூரி அதிபர் தலைமை வகித்தார்.

கி. ச. தலைவர் திரு. க. கதிரித்தம்பி, ஆசிரியர் திரு. ஏ. ஆர். நீக்கில்ஸ் ஆகியோர் உட்படப் பலர் சேவைநலம் பாராட்டிப் பேசினர்.

மன்னார் மாஜிஸ்ட்ரேட்

மன்னார், புதன் குருநாகல் அடிகளின் மாஜிஸ்ட்ரேட்டாகக் கடமையாற்றிய திரு. எஸ். என். இராஜதுரை, மன்னார் மாஜிஸ்ட்ரேட்டாக நியமிக்கப்பட்டுள்ளார்.

தேர்தல் பிரசார நடைமுறை கோட்பாட்டு விதிகள்

தமிழ்நாட்டில் அரசியல் கட்சிகள் ஏற்றான

சென்னை, ஜன. 4 தேர்தல் பிரசார ஒழுக்க நெறி நடை முறைக்கோட்பாட்டுவிதிகளை தமிழ்நாட்டின் அரசியல் கட்சிகள் ஏற்றுக் கொள்ளுமா.

கட்சி, கம்ப்யூனிஸ்ட்கட்சி, தமிழ் அரசுக்கழகம், நாம்தமிழர் கட்சி, முஸ்லிம் லீக் தமிழ் தேசியக்கட்சி ஆகியவைகள் இந்த கோட்பாட்டை ஏற்றுக் கொண்டுள்ளன.

இந்தக் கோட்பாட்டின்படி வகுப்பு, இன, ஜாதி பேதல் மனைத் தூண்டிவிடக்கூடிய முறையில் எவரும் தேர்தல் தேர்தல் பிரசாரம் செய்ய மாட்டார்கள்.

சென்னை, ஜன. 4 தேர்தலில் அபேட்சகர்களை நிறுத்தும் தொகுதிகள் சம்பந்தமாக சுதந்திரா கட்சிக்கும் திராவிட முன்னேற்றக் கழகத்திற்குமிடையில் நடைபெற்று வந்த பேச்சுவார்த்தைகளில் உடன்பாடு ஏற்பட்டுவிட்டது.

காங்கிரஸ், திராவிட முன்னேற்றக்கழகம், சுதந்திரக் கட்சி, பிரஜாசோஷலிஸ்ட்



புத்திசாலிகள் தேர்ந்தெடுப்பது



சிக்கனமானதா? சந்தேக மில்லாமல்! ஸுல்லின் விலை சாதாரண மோல்ட்டு பால் வகைகளின் விலையைவிட அதிகமில்லை. அதனால் பாணும், சீனியும் பிச்சாரும். அது உங்கள் பிரயாசனையும் குறைக்கும்! அது டி, கோப்டி, வெந்நீர், குளிர்ந்த நீர் எதிலாயினும் உடன் கரைந்துவிடுகிறது.

சுவை மிகுந்ததா? நிச்சயமாக! அதன் பாலாடையின் அரும் சுவை நிறைந்த இளம்பருமான தித்திப்பை உங்கள் குடும்பத்தார் எவ்வளவு ஆவன உன் விரும்புகிறார்கள் என்று பாருங்கள். வெறும் நீருடன் கலந்தால் பாலாடையின் சுவையிக்க இளைய பாணமாகிறது. உங்கள் டியூட்டி, கோப்டி யூட்டி, யானுக்குப் பதிலாகச் சோத்துப் பருகினால் அவற்றின் சுவையே தனி, இன்றே ஒரு டின் வாங்குங்கள்!

ஸல் உடன் கரையும் மோல்ட்டு பால் குடும்பத்தார் உடன் விரும்புவது

— ஸுல்லின் விலை தயாரிப்பாளர்களால் தயாரிக்கப்பட்டது

'விரபராக்கிரம இளைஞர்கள்

தோன்றவேண்டும்'
விளையாட்டுப் போட்டியில்
உடுவில் எம். பி. பேச்சு

யாழ்ப்பாணம், வியாழன்
"விளையாட்டுக்கள் இளைஞர்
களிடையே நற்பண்புகளை வள
ர்க்கக்கூடியது. இவைகளின்
மூலம் எமக்கிடையேயிருக்கும்
உயர்வு தாழ்வுகளை நீக்கி
எமது நாட்டை உருவாக்கும்
பணியில் ஒவ்வொருவரும் ஈடு
பட்டுழைக்க வேண்டும்".

இவ்வாறு சுன்னகம் அர்ச்.
அந்தோனியார் தேவாலய
மைதானத்தில் சுன்னகம்
ஜெனரல் ஸ்டார் விளையாட்டுக்
கழகத்தால் நடாத்தப்பட்ட
வருடாந்த விளையாட்டுப்போட்
டியில் கலந்துகொண்டு உரை
நிகழ்த்திய உடுவில் எம். பி.
திரு. வி. தருமசிங்கம் குறிப்
பிட்டார். கூட்டத்திற்கு கழகத்
தலைவர் திரு. ஏ. அருளப்பு
தலைமைவகித்தார்.

திரு. தருமசிங்கம் பேசிய
தாவது:-

ஒவ்வொரு பெற்றோரும் தமது
பிள்ளைகளை நற்பண்புள்ளவர்
களாகவும் கல்விமான்களாக
வும், சிறந்த சேவையாளர்க
ளாகவும் உருவாக்கி நாட்

டுக்கு அளிப்பதை தமது
கடமையாகக் கொள்ளவேண்
டும். நல்ல பிரஜைகளை உரு
வாக்கித் தருவதில் பெற்றோ
ரின் கடன் மிகப் பெரியள
வீனதாகும்.

நெப்போலியன் விளையாட்
டின் மூலம் தனது விரபராக்கிர
மத்தை உலகுக்குக் காட்டி
உலகையே ஓர் ஆட்டம் ஆட்
டினார். அதேபோல எமது
நாட்டு இளைஞர்களும் விரப
ராக்கிரமம் உடையவர்களாகத்
திகழவேண்டும்.

பிரான்ஸ் தேசத்தைச் சேர்
ந்தவரும் சுன்னகம் அர்ச்.
அந்தோனியார் கோயில் கட்
டனைக் "குரவருமாகிய அதி.
வண. ஹென்றி ஜெலாண்ட்
அடிகளார் தமிழில் பேசும்
போது கூறியதாவது:-

பிள்ளைகள் தமது பெற்றோ
ருக்கும் பெற்றோர் தமது
பிள்ளைகளுக்கும் தங்கள் தங்
கள் கடமைகளைச் சீரிய முறை
யில் செய்ய உதவவேண்டும்.
உலகின் எதிர்காலமோ மிக
வும் பயங்கரமானதாக
விருக்கிறது. ஆகவே பிள்ளை

கள் ஒவ்வொருவரும் நீதிக்காகவும் உண்மைக்காகவும்
தமது உடல் பொருள் ஆவியனைத்தையும் தியாகஞ் செய்
யக் கூடியவர்களாக இருக்க
வேண்டும். பெரியோர்களையும் அறிஞர்களையும் இளைஞர்
கள் மதித்து நடக்கவேண்டும்.

உடுவில் கிராமசபை உறுப்
பினர் திரு. ஆசீர் வாதம்
ஹென்றி பேசும்போது கத்
தோவிக்கர் தமிழுக்குச் செய்த
தொண்டுபோல் வேறு எந்த
மதத்தவரும் செய்யவில்லை
யெனக் கூறினார்.

திருவாளர்கள் எஸ். இரா
சேந்திரம், ஜே. ஞானப்பிரகா
சம், யோ. தேவநாயகம், ஏ.
அல்பிரட், கே. எட்டவேட் ஆகி
யோரும் பேசினர்.

விளையாட்டில் வெற்றிபெற்ற
வீரர்களுக்கு வண. சுவாமி
ஹென்றி ஜெலாண்ட் அடிக
ளார் பரிசில்களை வழங்கினார்.

மத்திய பிரதேசம்
300 கோடி செலவிடும்

புதுடில்லி ஜன. 3
3ம் ஐந்தாண்டுத் திட்டத்தி
ற்கு மத்தியப் பிரதேசம் 300
கோடி ரூபாய் செலவிடும்.

உணவுச்சாலைகளுக்கு

குடிவகை விற்பனை லைசன்ஸ்
கலால் கமிஷனர் யோசனைக்கு
அரசாங்கத்தின் மறுப்பு

கொழும்பு, வியாழன்
ஹோட்டல்கள் சிற்றுண்டிச்
சாலைகள் அனைத்துக்கும் குடி
வகை விற்பனையான லைசன்சு
கள் வழங்கவேண்டுமெனக்
கலால் கமிஷனர் கூறிய ஆலோ
சனையொன்றை அரசாங்கம்
ஏற்றுக்கொள்ள மறுத்துவிட்
டது.

கசிப்பின் தீமைகளை ஒழித்
தும்போக்கத்துடனேயே கலால்
கமிஷனர் இந்த ஆலோசனை
யைக் கூறினார்.

வெளிநாட்டுக் குடிவகை விற
்பனையாலும் கடைகளில் சாராயம்
விற்பதற்கு அனுமதி
வழங்கவேண்டும் எனவும்
கலால் கமிஷனர் கேட்டிருந்
தார்.

குடிவகை சம்பந்தமான
புதிய கொள்கை காரணமாகக்
கலால் கமிஷனரின் யோசனை
யை நிராகரிக்க வேண்டியிருக்
கிறது என கைத்தொழில்
உள்ளாட்டுக் கலாச்சார
இலாகா அதிகாரியொருவர்
தெரிவித்துள்ளார்.

தனிப்
பட்ட வகையில் குடிவகை விற
்பனை செய்யக்கூடாது என
பது அரசாங்கத்தின் புதிய
உலர் கொள்கை.

கலால் கமிஷனரின் யோசனை
புதிய கலால் கொள்கைக்கு
மாறானதாகையால் தான்
அதை அரசாங்கம் நிராகரித்
துள்ளது.

தேயிலை விலையில்

மீண்டும் உயர்வு?

கடந்த இரு தினங்களாக
நடைபெற்ற புதுவருட ஏல் விற
்பனையின்போது தேயிலை விலை
களில் குறிப்பாக உயர் ரக
தேயிலை விலையில் பொதுவான
அபிவிருத்தி காணப்பட்டது.
உயர் ரக மலை நாட்டுத்
தேயிலை விலை 20 சதத்திலிரு
ந்து 25 சதம் வரை உயர்ந்தி
ருந்தது. மத்திய கிழக்கு நாடு
கள் இலங்கைத் தேயிலையை
இறக்குமதி செய்வதை நிறுத்
தியதைத் தொடர்ந்து சில
வாரங்களாக கோரிக்கையற்
றுக்கிடந்த மத்திய கீழ் நாட்
டுத் தேயிலைகளுக்கும் மிகவும்
நல்ல கிராக்கி இருந்ததாகத்
தெரியவருகிறது.

ஆயினும் பச்சைக் தேயிலை
யின் விலை இன்னமும் குறை
வாகவே உள்ளது. சிலகாலத்
துக்கு முன்பு இறுத்தல் 25சத
மாக விற்பனையாகிய பச்சைத்
தேயிலையை இப்போது இறுத்
தல் 14 சதத்திற்கு மேல் விற்க
முடிகிறதில்லையாம்.

கொப்பரா நிலைமை
கொப்பராவின் விலை நேற்று
கு. 2 ஆல் உயர்ச்சியடைந்தது.
ஆயினும் கொப்பரா மார்க்கெட்
நிலை திருப்திகரமாயில்லை என
அபிப்பிராயம் நிலவுகிறது.

செயில் பிருண்ட்

சாதாரண போட்லண்ட் சிமேந்து

போலந்தில் தயார் செய்யப்பெற்று
கூ. மொ. வி. தாபனத்தாரால் இறக்குமதி செய்யப்படுவது.

போலந்து போட்லண்ட் சிமேந்து
உலகப் பிரசித்தி பெற்ற திறம் சிமே
ந்து உயர்ந்த தரமுடைய மூலப்பொருள்
களைக் கொண்டு செய்யப்படுவதா
லேயே இந்தசிமேந்து உலகத்திலேயே
முதல் தரமுடையதாக விருக்கின்றது.
அத்தோடு பல வருட அனுபவமுடைய
வர்கள் உற்பத்தி செய்வதால் சிறந்த
முறையில் இது தயார்செய்யப்படுகிறது



கொங்கிறீட் கல்லு அரிவதற்கும்,
சிமேந்துக் காரைக்கும் போட்லண்ட்
சிமேந்து உகந்தது.

செயில் பிருண்ட்

போட்லண்ட் சிமேந்து. பி. பி. எஸ்.
12/1958 தாத்தை ஒத்திருக்கிறது. ஆறு
அடுக்குப் பேப்பர் பக்கட்டுகளில் 'பாக்'
செய்யப்பெற்றுள்ளது.

முன்னதாகவே
ஸ்டாக்குகளைப்
பெற்றுக்கொள்ளலாம்.

விபரங்களுக்கு:
மனோஜர்,
கூ. மொ. வி. தா. கடினப்
பொருள்கள் இலாகா,
நம். 11, ரோஸ்மீட் பிளேஸ்,
கொழும்பு-7,
போன்: 91226

கூ. மொ. வி. தா.
கடினப்பொருள் கடை
தேசிய வீடமைப்பு பிளாட்ஸ்,
ஆர்மர் வீதி.
கூ. மொ. வி. தா. விநியோக ஸ்டோர்,
நம். 40, மக்கலம் வீதி,
கொழும்பு-10.

இப்போதும் எப்போதும்
ரூபகத்தில் வைத்திருங்கள்! கூ. மொ. வி. தாபனம் திறமைமிக்க
ரூபகத்தில் வைத்திருங்கள்! கூ. மொ. வி. பொருள்களையே உங்களுக்கு
விநியோகிக்கிறது.

நன்கொடை மூலம்

கிராமசேவகர் பதவி
கடிதங்கள் சம்பந்தமாக
குருநாகல் எம். பி. புகார்

குருநாகல், வியாழன்
நன்கொடையாகப் பணம்
வழங்குவார்களானால் கிராம
சேவகர் பதவியைப் பெற்றுக்
கொள்வது சலபம் என்னும்
செய்தியைக் கூறும் தபால்களை
இப்பதவிக்கு விண்ணப்பம்
செய்துள்ள குருநாகல் வாசிக
கள் சிலர் பெற்றுள்ளனர். இப்
பதவிக்கான நேர்முகப்பரீட்சை
களை குருநாகல் பகுதியில்
இப்போது நடைபெற்றுவருகி
றது.

விண்ணப்பதாரர்களுக்குக்
கையெழுத்துப் பிரதிக் கடிதங்
களை எவரோ ஒருவர் அனுப்பி
வைத்துள்ளார். நியமனங்களை
எஸ். எல். எப். பி. அரசாங்கமே
செய்து வருகின்றதெனவும்,
விண்ணப்பதாரர் ஒவ்வொரு
வரிடமிருந்தும் 1,000 ரூபாய்
எஸ். எல். எப். பி. கேட்டுள்ள
தென்றும் இந்தப்பணத்தை
அவ்வப்பகுதி எம். பி. யிடம்
வழங்கவேண்டும் எனவும் இக்
கடிதத்தில் கூறப்பட்டுள்ளது.

இந்தப்பணம் எஸ். எல். எப். பி.
பி. கட்சி நிதியில் சேர்க்கப்
படும் எனவும் கடிதம் கூறுகி
றது. பணத்தை அனுப்பிவைக்
கும் விண்ணப்பதாரர்களுக்குச்
சார்மானமாக ரியடனங்கள்
தீர்மானிக்கப்படும் எனவும்
கடிதம் கூறுகிறது.

பிரஸ்தாப கடிதம் அரசாங்க
விரோதிகளின் முயற்சி என
வும், நியமனத்தில் தனக்கு
தலையீடு எதுவுமில்லையென்றும்
குருநாகல் எம். பி. திரு. ஜெய
பத்திரானு கூறியுள்ளார். நிய
மனம், பதவி உயர்வு, இடமாற்
றம் ஆகிய எவற்றிலும் நான்
தலையீடுவதில்லை என திரு.
பத்திரானு கூறியுள்ளார்.

குருநாகல் தபால் கந்தோர்
மூலமாக இப்பெறப்பட்ட கடி
தங்கள் 1,500 அனுப்பப்பட்டு
ள்ளது எனத் தெரிகிறது. குரு
நாகல் எம். பி. திரு. பத்திரா
னு இந்த விஷயத்தைப் பற்
றிப் பொலிசாருக்கு அறிவித்
துள்ளார்.

பல்கலைக் கழக

செலவினங்கள் பற்றி
கல்வி இலாகா விசாரணை

கொழும்பு, வியா.
இலங்கைப் பல்கலைக் கழகம்
வித்தியாலங்கார பல்கலைக் கழ
கம் ஆகியவற்றில் உள்ளபேரா
சிரியர்கள், விரிவுரையாளர்
பெறும் சம்பளங்கள் பற்றி
கல்வி இலாகா விசாரணை
நடத்திவருகிறது.

தராதரமற்ற பலருக்கு
இந்த ஸ்தாபனங்களில் உயர்
ந்த பதவிகள் அளிக்கப்பட்டி
ருக்கின்றனவேன்றும் குறைந்த
சம்பளங்கள் பெற்றுக்கொண்
டிருந்த பலருக்கு இப்பல்கலைக்
கழகங்களின் 1000 ரூபாய்க்கு
மேல் வழங்கப்படுகின்றதென
வும் கல்வி இலாகாவுக்குப்
பலர் புகார் செய்துள்ளன
ராம்.

இப்பல்கலைக் கழகங்களுக்
கான பணம் பொதுமக்களின்
வரிப் பணத்திலிருந்து பெறப்
படுவதால், அப்பணம் எங்
வாறு செலவழிக்கப்படுகிற
தென விசாரணை செய்வது
கல்வி இலாகாவின் கடமை
யென கல்வி அமைச்சர் ஜனா
பதியுத்தின் மஹாத் தெரிவித்
தார்.

பெட்டி ரூமுறு
ரூபகார்த்த நிதி
ஆந்தி அரசாங்கம்
கு. 1 லட்சம் வழங்கும்
வைதராபாத், ஜன. 4
தனி ஆந்திர ராஜ்யம்
அமைப்பதற்காக உயிர் தியா
கம் செய்த பெட்டி ரூமுறு
ரூபகார்த்த நிதிக்கு ராஜ்ய
அரசாங்கம் கு. 1 லட்சம் நன்
கொடை வழங்கும் என்று
ராஜ்ய முதன் மந்திரி திரு. டி.
சஞ்சீவய்யா இங்கு தெரிவித்
துள்ளார்.

மேட இராசி

(அசுவதி, பரணி, கார்க்கிதை முதற்பாதம் முடிய.)

இவ்விராசியானருக்கு இவ்வாரத்தில் நற்பலன் அதிகமாகவும் தீப்பலன் குறைவாகவும் இருக்கும். சாராரோக்கியம், சகல காரியங்களிலும் வெற்றி, வருமான உயர்வு, பணிபு உயர்வடைதல் ஆகியன காணப்படுகின்றன. உத்தியோகத் துறையினருக்கு பதவி மாற்றமும் முயற்சிகளில் பலிதமும் சிற்சில இடங்களில் மேலதிகாரிகளது அதிர்ந்திதோன்றி மறைதலும் காணப்படும். கமத் தொழிலாளருக்கு கால் நடைகளில் கவனம் செல்லும்; இலாபமும் கிடைக்கும். பெண்களுக்கு குடும்பத்தில் பற்று அதிகமாகும், செல்வாக்கும் பணப் பிழக்கமும் இருக்கும். கல்வி பயிலவோருக்கு பெற்றோர் உதவியும் துறையினருக்கு வர்த்தகத் துறையினுள்ளவர்களுக்கு இலாபம் கிடைக்கும். இவர்களுக்கு மகாசேஷாபுத்திரி தியாக காலம் நன்மைக்கு இருக்காதுவிடின் தீய்ப்பு வழிபாடு அவசியம். இவ்விராசியானருக்கு 23, 24, 25, 26, 29 தேதிகள் நற்பலனுடைய நாட்களாகும். இதர தினங்கள் தீப்பலனுடையவை. அசுவதி, கார்க்கிதை நட்சத்திரங்களுக்கு இவ்வாரம் நற்பலன்களை அதிகமாகத் தரும்.

இடப இராசி

(கார்க்கிதை பிழங்கால், ரோகிணி, மிருகசீரிடம், முன்னரை முடிய)

இவ்விராசியானருக்கு இவ்வாரத்தில் நற்பலன்களும் தீப்பலன்களும் கலந்துவரும். சகல குறைவு, கவனக்குறைவுகளால் விபத்துக்களில் சிக்கலும், கொடுக்கல் வாங்கல் கஷ்டங்கள் ஆகியன காணப்படுகின்றன. இதே வேளையில் செய் தொழிலில் ஊக்கத்தைக் கொடுத்து தேர்வியலேயே வெற்றியை அனுபவிக்கக் கூடிய தருணங்களும் ஏற்படும். வயிற்று ரோகங்கள், கண்களிலும் பற்களிலும் ரோகங்கள் காணப்படும். பெண்களுக்கு குடும்பத்தில் வாக்குவாதங்களும் பணச் செலவுகளும் இருக்குமாயும் அன்பு வெற்றியும் பெறாது வரவும் காணப்படுகிறது. உத்தியோகத்துறையினர் சில கஷ்டங்களை அனுபவிக்க வேண்டும். தொழில்துறைகளில் உள்வாங்குண்டிய வருவாய் கமாராக அதிகரிக்கும். கமத்தொழில்துறையினருக்கும் கலப்பான பலன்களை நடக்கும். தொழிலாளர் வீடயத்தில் கவனமாக இருக்கவும். பெண்களுக்கு பொதுவாக எல்லாம் கலப்பான நடக்கும் வாரமாகும். எதிர்பாராதிருந்து விடையுயர்ந்த பரிசுகளை பெறுவார்கள். விவாக சேர்ப்பன பேச்சுக்கள் இவ்வார முடிவில் ஆரம்பிக்கும்மாயின் அவர்களுது உடல் சிலகையப் பொறுத்த அளவில் இது உகந்ததன்று. மாணவருக்கு பெற்றோர் ஆத

உங்கள் இராசி பலன்

பிலவ ஆண்டு மார்ச்சுமாதம் 22-ந் திகதி முதல் 29 ந்திகதி வரை (ஜனவரி 6முதல் 1962 ஜனவரி 13வரை) உள்ள பலன்கள்

ரவு உண்டு. இவ்விராசியானருக்கு 25, 26, 27, 28 தேதிகள் நற்பலனுடையவாகவும் 22, 23, 24, 29 தீப்பலனுடையவாகவும் இருக்கும். இவர்களில் மூன்று நட்சத்திரங்களுக்கும் ஏறக்குறைய ஒரே மாதிரியான பலன்களை நடக்கலாம்.

மிதுன இராசி

(மிருகசீரிடம், பின்னரை, திருவாதிரை, புனர்பூசம் முன் முக்கால் முடிய)

இவ்விராசியானருக்கு நோய்துன்பங்கள், எதிரிகளாலும் பெண்களாலும் தொல்லைகள் விளைதல், தேகாரோக்கியம் குன்றுதல், குடும்பக் குழப்பம், உறுதி ஊக்கம் குன்றுதல் ஆகியன காணப்படுகின்றன. ஆயினும் முயற்சிகள் பலிதமாகாதல் சகலத்தையும் மனமகிழ்ச்சியையும் தரும். தொழில்துறைகளினுள்ளவர்களுக்கு வருமானம் பெருகுவதுடன் செலவும் அதிகமாகவே இருக்கும். செலவை மட்டுப்படுத்துவது அவசியம். போதிய முதலீட்டை கஷ்டம் தெரியவரும். பெண்களுக்கு இவ்வாரம் விருந்துக் கொண்டாட்டங்களும் உல்லாசப் பிரயாணங்களும், காதல் வெற்றி, வழக்கான செயல்களும் நடைபெறுமாயினும் இவ்வாரத்தின் பின்னரே அதன் பலன்களை அனுபவிக்க முடியும். கமத் தொழிலாளர் தமது தொழிலில் புதிய முறைகளை புத்தலாம். எதிர்பார்க்குமளவுக்கு வருவாயிருக்காதுவிடிலும் நன்மையான பலன் சிட்டுமும். வர்த்தக பயிற்சி செய்கையானருக்கு அதிக நன்மையுண்டு. கல்விகற்றும் மாணவருக்கு உஷ்ண சம்பந்தமான ரோகங்கள் ஏற்படுவதால் கல்வியில் ஊக்கம் குறையும். இவ்விராசியானரில் மிருகசீரிடம், கிதிருவாதிரை, நட்சத்திரானருக்கு கூடுதலான நற்பலன் கிடைக்கும். இம்மாதம் 28, 29 தேதிகள் இவர்களுக்கு சப நாட்களாகவும் 22, 23, 24, 25, 26, 27 தேதிகள் அசப நாட்களாகவும் இருக்கும்.

கடக இராசி

(புனர்பூசம் 4-ம் பாதம், பூசம், ஆயிரியம் முடிய)

இவ்விராசியானருக்கு பொதுவாக முயற்சிகளில் வெற்றி, தேகாரோக்கியம், எதிரிகளை வெற்றிக்கொள்ளல், சகபோக பொருள்கள் கொள்வனவு ஆகியன காணப்படுகின்றன. தேகாரோக்கியம் சிறிது பாதிக்கப்படும். நடப்பவற்றை கிரகித்து புத்தியால் விலகி

நடப்பது விசேடமாகும். தொழில் துறையினுள்ளவர்களுக்கு இலாபம், பணமுடக்கல்களில் வெற்றி, கூடியவருவாய் ஆகியன காணப்படுகின்றன. கமத்தொழிலில் ஈடுபட்டுள்ளவர்களுக்கு வருவாய் திருப்திகரமாக இருக்கும். தொழில்துறையினுள்ளவர்கள் சிதானத்துடன் நடப்பது நன்மையும் தரும். பெண்களுக்கு இவ்வாரம் ஆடம்பரப்போன்கள் கொள்வனவுக்கு விசேடமாகும். ஆனால் காதல்-விவகாரங்களுக்கு அத்தனை பொருத்தமன்றா. இவ்வார இறுதிக்குப் பின் விவாகசேர்ப்பன்களுக்கு இடமுண்டு. இவ்விராசியானருக்கு 22, 23, 24 ஆகிய தினங்கள் சபதினங்களாகவும் இதர நாட்கள் அசபதினங்களாகவும் இருக்கும். இவ்விராசிக்ருரிய மூன்று நட்சத்திரங்களும் ஏறக்குறைய ஒரேவிதமான நற்பலன்களை அனுபவிக்கும்.

சிங்க இராசி

(மகம், பூசம், உத்திரம் முதலாம்பாதம் முடிய)

இவ்விராசியானருக்கு எதிர்ப்புக்கள் தோன்றுவதுடன் நற்பலன்களும் கலந்து காணப்படும். தொழில்களில் அபிவிருத்தி, செல்வாக்கு, இலாபம், மகிழ்ச்சி ஆகியனவும் காணப்படும். பொதுவாக தேகச்சோர்வு காணப்படும். எதிரிகள் இவற்றில் தோல்வியடைவர். வர்த்தகத்துறையினுள்ளவர்களுக்கு பணநிலைமையில் வந்துத்தியிருக்கும். செலவினத்தைக் கண்காணித்து வந்தால் ஓரளவு அதிகவருமானத்தைப்பெறலாம். உத்தியோகத்தினுள் நற்பலன்களுக்கு மேலதிகாரிகளுடன் அதிருப்தியினங்கள் காணப்படும். பெண்களுக்கு இவ்வாரம் நற்பலன் உண்டு. சங்கீதக்கலைகளில் ஆர்வமுடையவர்களுக்கு புகழ்பாராட்டுகள் கிடைக்கும். பொழுதுபோக்குகளுக்கு இவ்வாரம் நன்று. மாணவருக்கு கல்வியில் கறுகறுப்புக்குறையும். கமத்தொழிலாளருக்கு வருவாய் குறையும். தொழில் அபிவிருத்தி குன்றும். இவ்விராசியானருக்கு 23, 24, 25, 26 சபநாட்களாகவும் இதர நாட்கள் அசபநாட்களாகவும் இருக்கும். மகம், உத்திரம் நட்சத்திரங்களில் பிறந்தவர்களுக்கு நற்பலன் அதிகமாக இருக்கும்.

கன்னி இராசி

(உத்திரம் பிழங்கால், அத்தம், சித்திரைமுன்னரை முடிய)

இவ்விராசியானருக்கு இவ்வாரத்தில் அகால போசனம், தேகசிரமம், காரியக்கேடு, குடும்பத் திணுள்ளவர்களால் அனுகூலங்கள், செய்தொழில்களில் செல்வாக்கு, கடித்த தொட்புகளால் நற்பலன், பணவிவகாரங்களில் ஓரளவு அனுகூலங்கள் ஆகியன காணப்படும். உத்தியோகத்தினுள் நற்பலன்களுக்கு வெளியூர்ப்பிரயாணமும் பயனற்ற கடின உழைப்பும் இருக்கும். வர்த்தகத்துறையினருக்கு இலாபம் இருக்கும். கமத்தொழிலாளருக்கு உற்பத்தியில் சேதங்களேற்படும். கவனமாக இருப்பதுடன் புதியன செய்யவேண்டாம். உறவுவழிகளில் வீரோதமும் ஏற்படும். கல்வியிலும் மாணவருக்கு கௌரவங்களும் கல்விமென்மையும் காணப்படுகின்றன. பெண்களுக்கு குடும்பத்தில் செல்வாக்குறலம் நண்பர்களிடமிருந்தும் இனசனங்களிடமிருந்தும் பரிசுகள் பெறுவார்கள். மூன்று நட்சத்திரங்களும் ஏறக்குறைய சம பலனை நடக்கும். இவர்களுக்கு 25, 26, 27, 28 நன்மையான

நாட்களாகும். 22, 23, 24, 29 திமைதரும் நாட்களாகும்.

துலா ராசி

(சித்திரை பின்னரை, சுவாதி விசாகம் முன் முக்கால் முடிய) இவ்விராசியானருக்கு இவ்வாரம் திருப்திகரமானது. தொழில்களில் சிறப்பு, குடும்ப சந்தோஷம், சந்திப்பினர் செயற்றிருப்பி, பணியாளர் கடமைகளை முறைப்படி செய்தல், விராதிக்கள் ஒழிதல், பெரியோர் சேர்க்கை ஆகியன காணப்படுகின்றன. உத்தியோகத்துறையினருக்கு அதிருப்தி இனமும் சில காலத்திற்கு இருந்துவரும். சிலருக்கு உத்தியோகத்தில் மாற்றங்களும் வேலாம். இப்படி மாற்றம் பெறுபவருக்கு நற்பலன்கள் விசேடமாகக் காணப்படுகின்றன. கமத் தொழிலாளருக்கு நல்ல இலாபம் கிட்டுவதுடன் புதிதாக பூமி ஆபரணிகள் சேருதற்கும் இடமுண்டு கல்விகற்றும் மாணவருக்கு அமைதியான குழிநிலைம ஏற்பட்டு கல்வியில் ஊக்கமும் பிறக்கும். தொழிற்பீட்சைகளில் வெற்றி சிட்டுமும். வர்த்தகத்துறையினருக்கு ஆதாயமுண்டு. பெண்களுக்கு சங்கீதம் முதலிய கலைகளில் மனம்படிவதுடன் மகிழ்ச்சியும் குடும்பத்தில் அமைதியும் காணப்படும். அவர்களது நண்பர் குழாம் விருத்தியாகும், சித்திரை, சுவாதி நட்சத்திரங்களுக்கு அதிக நற்பலன் கள் நடக்கும். இவர்களுக்கு 27, 28, 29 தேதிகள் சபதினங்களாகவும் 22, 23, 24, 25, 26 அசபதினங்களாகவும் இருக்கும்.

விருச்சிக இராசி

(விசாகம் 4-ம் பாதம், அனுஷம், கேட்டை முடிய)

இவ்விராசியானருக்கு இவ்வாரத்தில் விபீதசெலவுகளும், ஆரோக்கியம் குன்றுதலும், குடும்பத்தில் மனஸ்தாபங்களேற்படுதலும் காணப்படுகின்றன. பொதுவாக நாவளை அடக்கி வாழ்ந்தல் நன்மைதரும். கல்விகற்றும் மாணவருக்கு முயற்சிக்கேற்பலன் கிடைக்கும். பரிட்சைகளில் திறமையாகச் சித்தியெய்தி பரிசுகளும் பெறுவர். கமத்தொழிலாளருக்கு நல்ல வரும்படி இருக்கும். ஆதாயத்துடன் செல்வாக்கும் ஓங்கும். உத்தியோகத்துறையினுள் நற்பலன்களும் நிம்மதியின்றி இருப்பதுடன் சகப் பலன்களையும் அனுபவிப்பர். பொறுமையும் அடக்கமும் பின் நன்மை தரும். வர்த்தகத்துறையினருக்கு பணமுடக்கம், வருவாய் தடைப்படுதல் ஆகியன இருக்கும். பெண்களுக்கு ஆடம்பரத்தில் பெருவிருப்புக் காணப்படும். பணச் செலவும் இருக்கும். செலவைக் கட்டுப்படுத்துக. இவ்விராசி நட்சத்திரங்களுக்கு சமாராக ஒரே விதமான பலன் நடக்கலாம். இவர்களுக்கு 23, 24 சப நாட்களாகும். இதர 22, 25, 26, 27, 28, 29 தேதிகள் அசப நாட்களாகும்.

தனு இராசி

(மூலம், பூரடம், உத்திராடம் முதலாம் பாதம் முடிய)

இவ்விராசியானருக்கு இவ்வாரத்தில் உடல் உபாதைகள் அதிகமாகக் காணப்படும். கிழங்கு வகைகளை நீக்கி, கிரைவகைகளை உபயோகிக்குக. பொதுவியங்களில் முற்போக்குக்குத் தடைகள், கடன் தொல்லைகள், பணச் செலவுகள் ஆகியன காணப்படும். கல்வியிலும் மாணவருக்கு கல்வியின்மேல் மனம் படியாது. உற்ற உறவினர் பகையையால்

பலவித கஷ்டங்களும் நேரலாம். வர்த்தகத்துறையினருக்கு இலாபம் மத்திமம் ஆயினும் தொழில் நிலைப்படும். வர்த்தக விடயமாக வெளியூர்ப்பயணமும் இருக்கலாம். உத்தியோகத்துறையினருப்பவருக்கு பொறுமை அவசியம். கமத் தொழிலாளருக்கு ஓரளவு நிம்மதி தோன்றவாரம்பிக்கும். பெண்களுக்கு எதிர்ப்பானருடன் உள்ள தொடர்புகள் விருத்தியாவதுடன் பலவித நன்மைகளுக்கும் இடமேற்படும். முத்த சகோதரங்கள், நண்பர் ஆகியோருக்கு நன்மையும் பிதாமதாவுக்கு கஷ்டமும் இருக்கும். மூலம், உத்திராடம் நட்சத்திரங்களில் பிறந்தவர்களுக்கு ஓரளவு நற்பலன் அதிகமாக இருக்கும். இவ்விராசியானருக்கு 22, 25, 26, 27 ஆகிய நாட்கள் சப தினங்களாகவும் 23, 24, 28, 29 அசப தினங்களாகவும் இருக்கும்.

மகர இராசி

(உத்திராடம் பிழங்கால், திருவோணம், அவிட்டம் முன்னரை முடிய)

இவ்விராசியானருக்கு இவ்வாரம் பிரயாணக் கஷ்டங்களும், செலவுகளதிகரிப்பும், திட்டங்கள் செயற்படாமையும், உறவினர் பகையும் காணப்படுகின்றன. குழந்தைகளை துறையோக்கியம் குன்றும். தாயாருக்கும் பிதாவுக்கும் கஷ்ட பலன்களும் உண்டாம். வர்த்தகத்தினுள் நற்பலன்களும் சேர்த்து விளம்பரத்திற்கு பணம் வெளிப்படுத்திவரும். இலாபத்தை எதிர்பார்க்க முடியாது. இடைய சகோதரங்களுக்கு நன்மை. கல்வியிலும் மாணவருக்கு சிறந்ததை குன்றும். நற்பலனை அதிகம் எதிர்பார்க்க முடியாது. உத்தியோகத்துறையினருக்கு பொறுமை வேண்டும். சோதனைகளில் கடிது திருக்கும். பெண்களுக்கு உல்லாசப் பிரயாணங்கள், குடும்ப சந்தோஷம் ஆகியன காணப்படுகின்றன. இவ்விராசியானருக்கு 23, 24, 27, 28 சபதினங்களாகவும் 22, 25, 26, 29 அசப தினங்களாகவும் இருக்கும்.

கும்பராசி

(அவிட்டம் பின்னரை, சதயம், பூரட்டாதி முன் முக்கால் முடிய)

இவ்விராசியானருக்கு இவ்வாரத்தில் சிறப்பான பலன்களுக்கு இடம் அமைகின்றது. தேகாரோக்கியம் பல செளகரியங்களையும் அனுபவிக்க இடமாகும். உத்தியோகத்துறையினருக்கு பதவி உயர்வும், பண வரவும், செல்வாக்குணர்ச்சியும் காணப்படுகின்றன. வர்த்தகத்துறையினருக்கு தொழில் அபிவிருத்தியும் எதிர்பார்த்தபடி இலாபமும் கிடைக்கும். கல்வியிலும் மாணவருக்கு திருப்திகரமான பலன் கிடைக்கும். தாயாருக்கும் தினைய சகோதரங்களுக்கும் நன்றி. பிதாவுக்கு நற்பலன் உண்டு. கமத் தொழிலாளருக்கு தன தானிய கால்நடை விருத்தியும் ஆதாயமும் காணப்படுகின்றன. பெண்களுக்கு சந்தோஷ வாழ்க்கையும் நற்பலன்களும் இருக்கும். இவ்விராசியானருக்கு 25, 26 சப தினங்களாகவும், இதர நாட்கள் அசபதினங்களாகவும் காணப்படுகின்றன.

ரிஷ இராசி

(பூரட்டாதி 4-ம் பாதம், உத்திராதி, ரேவதி முடிய)

இவ்விராசியானருக்கு இவ்வாரத்தில் நற்பலன்கள் உள. பூமி பொருள்சேரவும் வருமானம் உயரவும் இடமுண்டு. வர்த்தகத்துறையினருக்கு தொழில் அபிவிருத்தியும் முன்னேற்றமும் உண்டு. உத்தியோகத்துறையினருக்கு பதவி உயர்ச்சியும் பெரும்புகழும் கிடைக்கும். பிதாவுக்கும் சகோதரங்களுக்கும் நற்பலன்களும். புதியனவற்றில் ஈடுபடல் வேண்டாம். பெண்களுக்குப் பிணைச் செல்வங்களும் பிதாமதாவழி (7-ம் பக்கம் பார்க்க)

தெய்வ வழிபாட்டிற்கும் உங்கள் இல்லங்களில் நறுமணம் கமழ்வதற்கும் 33 363 3003 ஊதுபத்திகளை உபயோகியங்கள். யாழ்ப்பாணத்தில் ஸ்டாக்கிஸ்டுகள் தேவை. எஸ். வி. முருகேசன் அன் சன்ஸ், பெங்களூர்-2. சோல் ஏஜண்டுகள். ஜெகஜோதி அன் கோ. குருதெய்ய.

முத்துமெனிக்காவின் மரணம் கொலையா? தற்கொலையா? மேல்விசாரணைக்கு உத்தரவு

கண்டி, வியாழன்
'இந்தவித ஆயுதத்தினால் தன்னைத் தற்கொலை செய்யும் பெண்ணை என் அனுபவத்தில் நான் காணவில்லை' என அரசாங்கப்பரிசோதகர் திரு. ஜி. ஏ. வி. சிறிமேன முத்துமெனிக்கா என்னும் பெண்ணின் மரணம் சம்பந்தமான விசாரணையின்போது தெரிவித்தார்.
மடிபோல என்ற இடத்தைச் சேர்ந்த பி. யு. முத்துமெனிக்கா (21) எனும் வேலைக்காரப்பெண் திரு. ரிச்சார்ட் வியனகே என்பவரின் வீட்டிலுள்ள குளிக் குழாயில் இரட்டைக் குழாய் துப்பாக்கியின் பக்கத்தே இறந்துகிடந்த சம்பவம் சம்பந்தப்பட்ட விசாரணையின்போது சாட்சியமளிக்க வாயிலேயே அரசாங்கப்பரிசோதகர் மேற்கண்டவாறு கூறினார். அவர்மேலும் தொடர்ந்து சாட்சியமளிக்கையில் கூறியதாவது:-

'இந்தக் குழல் துப்பாக்கி திரு. ரிச்சார்ட் வியனகேயின் வீட்டில் அல்லது மெனிக்காவின் பெற்றோரிடத்தில் இல்லாதிருந்தால், இத்துப்பாக்கி

யில் ஏற்கனவே தோட்டாக்கள் போடப்பட்டிருந்தாலன்றி மெனிக்கா தம்மைத்தாமே சுட்டுத் தற்கொலை செய்திருப்பார் என்பது நம்பமுடியாததொன்றாகும். துப்பாக்கியின் எட்டையைப் பொறுத்தவரை முத்துமெனிக்கா தம்மைத்தாமே சுட்டிருந்தால் துவக்கில் அடிப்பாகம் நிலத்தில் வைக்கப்பட்டிருந்திருக்கும். இவ்விதம் வைத்துச் சுட்டிருந்தால் துப்பாக்கி வெடியின் வேகம் அவரைத் தூக்கி எறிந்திருக்கும். அவர் அணிந்திருந்த துணிகள் இருந்த கோலத்திலிருந்து அவரின் உடலில் ஒரு பின்புறமாகவே விழுந்திருக்கின்றனத் தெரிகிறது.

திரு. சிறிமேன, மாஜிஸ்திரேட்டின் கேள்வியொன்றுக்குப் பதிலளிக்கையில், முத்துமெனிக்காவை யாரோ சுட்டுக் கொலை செய்திருக்கலாமென்றும், அவரைச் சுட்டபின்னர் கதவுகள் மூடப்பட்டிருக்கலாமென்றும் தெரிவித்தார்.

மேல்விசாரணை செய்யுமாறு மாஜிஸ்திரேட் பொலிசாருக்கு உத்தரவிட்டார்.

ஆசிரியர்கள் இடமாற்றம்

முள்ளியவளை, வியாழன்
நெடுங்கேணி அரசினர் தமிழ்ப்பாடசாலைத் தலைமையாசிரியர் திரு. வி. எல். மரியாம் பிள்ளை, பெரியதம்பனை அரசினர் பாடசாலைக்கு மாற்றப்பட்டது, அவரது இடத்துக்கு, மாவத்தை அரசினர் பாடசாலைத் தலைமையாசிரியர் திரு. கே. ஆறுமுகசாமி நியமிக்கப்பட்டனார்.

குடுவெந்த புலவு அரசினர் முள்ளிப் பாடசாலைத் தலைமையாசிரியர் ஜனாப. ஏ. எல். எம். அப்துல் காதிர், பட்டாணிக்கி புளியங்குளம் அரசினர் முள்ளிப் பாடசாலைக்கு மாற்றப்பட்டிருக்கிறார்.

வித்தியானந்தக் கல்லூரி உதவியாசிரியர் திரு. இ. பொன்னையா, பெரியகுளம் அரசினர் பாடசாலைக்குத் தலைமையாசிரியராகப் பதவி உயர்வு பெற்றுச் சென்றுள்ளார்.

வித்தியானந்தக் கல்லூரி இசை ஆசிரியர் சங்கீதபூஷணம் த. இராசலிங்கம், கோப்பாய் அரசினர் சிரேஷ்ட பாடசாலைக்கு மாற்றப்பட்டனார்.

திருமதி தங்கராணி அந்தோனிமுத்து, வித்தியானந்தக் கல்லூரியில் உதவி ஆசிரியையாக நியமனம் பெற்றுள்ளார்.

பாடசாலைகளில் வர்த்தக ஆசிரியர் நியமனம் கல்வி இலாகா நடவடிக்கை

யாழ்ப்பாணம், வியாழன்
பாடசாலைகளில் வர்த்தக ஆசிரியர்களை நியமிப்பதற்கு ஏற்ற நடவடிக்கைகள் மேற்கொள்ளப்பட்டு வருவதாக கல்வி இலாகா அறிவித்துள்ளது.

கோப்பாய் எம். பி. திரு. எம். பாலசுந்தரம் தனது தொகுதியிலுள்ள 10 பாடசாலைகளில் வர்த்தக ஆசிரியர்களை நியமித்துத்தருமாறு கேட்டிருந்தார். இத்தொகுதியிலுள்ள இந்த 10 பாடசாலைகளின் அதிபர்களும் தலைமையாசிரியர்களும் இப்படியான நியமனங்களைச் செய்து வரத்

தக்கவகையினை இப்பாடசாலைகளில் போதிக்க வசதி செய்து தருமாறு கேட்டிருந்தனர். இவர்களின் மகஜர் ஒன்றினை திரு. பாலசுந்தரம் கல்வி அமைச்சருக்கு அண்மையில் அனுப்பி வைத்திருந்தார்.

அகில இலங்கை வர்த்தகக் கல்லூரி இந்நகரான ருயர்ச்சியில் தொகுதிவாரியாக நடுபட்டு வருவது குடிபிடித்தக்கது.

மேஜர் அஜித்சிங் எங்கே?

எலிபெத்வில்லி, ஜன. 4
சென்றமாதம் எலிபெத்வில்லியில் காணாமல் போன ஜி. நா. பட்டையச் சேர்ந்த இந்திய அதிகாரியான மேஜர் அஜித்சிங் எங்கிருக்கிறாரென்று தேடப்பட்டுவருவதாகவும் விசாரணை அவரைத் தேடித் தருவதாகவும் கடங்கா 'அதிபர்' திரு. ஷோம்பே கடங்காவிலுள்ள ஜி. நா. பட்டைத் தளபதி பிரிகேடியர் ராஜா சிடம் தெரிவித்துள்ளார்.

மாணவர் அபியாச புத்தகங்கள்

ஈஸ்டர்ன் பேப்பர் மில்ஸ்
கார்ப்பரேஷனல்
தயாரிக்கப்பட்ட

முதல் தர ரக கடுதாசியைக் கொண்டு செய்யப்பட்ட மாணவர் அபியாசப் புத்தகங்கள் கோடுகள் இருப்பினும் இல்லாது விடினும் கீழ்க்கண்ட விலைக்கு இலங்கை முழுவதிலும் பெற்றுக்கொள்ளலாம்.

கடுதாசி தொகை	அ. புத்தகம் ஒன்று	மொத்த விலை	குறொஸ்
40 பக்கம்	11 சதம்	ரூ. 1-20	ரூ. 14-40
80 "	20 "	" 2-40	" 28-80
100 "	30 "	" 3-36	" 40-32
200 "	60 "	" 6-56	" 83-52

மாணவர் அபியாசப் புத்தகங்கள் கீழ் வரும் பத்து ரகங்களிலும் கிடைக்கும் வேறுபட்ட ரகங்களினாலும் அபியாசப் புத்தகங்களின் விலை ஒன்றே.

அபியாசப் புத்தக ரகங்கள்:
ஒற்றைக் கோடிட்ட அபியாசப் புத்தகம், சதுரக்கோடு, இரட்டைக்கோடு (நிலம்), இரட்டைக்கோடு (நிலமும் சிவப்பும்) ஒருபக்கம் ஒற்றைக் கோடிட்டு மறுபக்கம் வரைக் கட்டமிடப்பட்டது, கோடு இடாது ஓரம் இடப்பட்டது, ஒரு பக்கம் ஒற்றைக் கோடிட்டு மறுபக்கம் கோடுகள் இல்லாதது, ஓரம் இடப்பட்ட அகலமான சதுரக்கோடுகள் இடப்பட்டது, ஓரம் இடப்படாத, அகலமான சதுரக் கோடிடப்பட்டது.

ஐந்தாம் ஐந்துக்கு மேற்பட்ட குறொஸ் ஆடர் செய்பவர்களுக்கு:
1. 10 சதவீத கழிவு உண்டு.
2. கொழும்பு ஸ்டோருக்கு அண்மையிலிருக்கும் இடங்களுக்கு ரயில் செலவு ஸ்தாபனம் ஏற்றுக்கொள்ளும்.

விபரங்கள் அறிய:
ஈஸ்டர்ன் பேப்பர் மில்ஸ் கார்ப்பரேஷன்
போன்: 94040.
6, அல்பேர்ட் ரெசன்ட், கொழும்பு 7.

கள்ளிற்க்கும் இந்தியரைப் போகவிடாதீர்! கலால் கரிஷனரிடம் சாராய வடித் தொழிலாளர் கோரியது

கொழும்பு, வியாழன்
கள்ளிற்க்கும் தொழிலாளர்களில் இந்தியர்களை வேலைக்கு வைக்காதீர் என்று கலால் கரிஷனரிடம் சாராய வடித் தொழிலாளர்கள் கோரியது. இவர்களை வேலைக்கு வைக்காதீர் என்று கலால் கரிஷனரிடம் சாராய வடித் தொழிலாளர்கள் கோரியது.

இலங்கையிலுள்ள தொழிலாளர்கள் கள்ளிற்க்கும் மூலக்காரர்களுக்கு கற்றுக்கொள்ளும் வரை இந்தியத் தொழிலாளர்களின் விசேஷங்களைப் புதுப்பிப்பதற்கு வழிகேடுமட்டும் சாராய வடித் தொழிலாளர் கலால் கரிஷனரைக் கேட்டுள்ளனர்.

இலங்கைத் தொழிலாளர்கள் கள்ளிற்க்கும் மூலக்காரர்களுக்கு கற்றுக்கொள்ளும் வரை இந்தியத் தொழிலாளர்களின் விசேஷங்களைப் புதுப்பிப்பதற்கு வழிகேடுமட்டும் சாராய வடித் தொழிலாளர் கலால் கரிஷனரைக் கேட்டுள்ளனர்.

இரு ஸ்தாபனங்கள் ஒன்றுயின

மன்னார், வியாழன்
மன்னாரிலுள்ள சென்ட் செவியர் கல்லூரி, கல்லாயன் ஆண்கள் பாடசாலை ஆகிய இரு பாடசாலைகளும் நேற்று ஒரு ஸ்தாபனமாக இணைக்கப்பட்டன.
இப்பகுதியிலுள்ள இவ்விரு முக்கிய பாடசாலைகளும் ஒன்று படுவதைத் தாம் வரவேற்பதாக கல்லூரி அதிபர் ஷை. சகோதரர் ஹிலாரி ஜோசப் கூறினார்.

உங்கள் இராசிபலன்

(0ம் பக்கத் தொடர்ச்சி)
ஆதரவும் சந்தோஷமும் இருக்கும். கல்வி கற்றோருக்கு கல்வி உயர்வு, ஆதரவு காணப்படுகின்றன. கமத்தொழிலாளருக்கு ஆதாயமுண்டு. தாய்க்குழந்தைகளுக்கும் உடல் நிலை தளர்ச்சியடையும். இவ்விராசியினருக்கு 22, 23, 24, 28, 29 கப்பாட்களாகவும், 25, 26, 27 அகப நாட்களாகவும் இருக்கும்.

அஷ்ட கிரகசேர்க்கை நிவேலியில் பிரார்த்தனை

கே. வேலி, வியாழன்
கே. வேலி கந்தசுவாமி கோவிலின் இந்து சமயவிறந்திச்சகத்தின் கூதரவுடன் அஷ்ட கிரக சேர்க்கையாக நிகழவிருக்கும் நியமனத்தில் உலகமக்கள் துன்புறுத்தல் பொருட்டு இவ்வாறு நாளையில்கிரமக்கள் கூடிவிடே பூசை பிரார்த்தனை ஆகியவற்றுடன் கோளறு பதிகத்தை கூட்டுப் பிரார்த்தனையாக படித்து வழிபட்டுவருகிறார்கள்.

'வர்த்தக தூது கோஷ்டியை வருவிக்கவும்'

கொழும்பு, வியாழன்
தெற்கு வியட்நாமுடன் இலங்கை வர்த்தக தொடர்புகளை ஏற்படுத்திக்கொள்ள ஏதுவாகும் முறையில் தெற்கு வியட்நாம் வர்த்தக தூதுகொஷ்டியொன்று இங்கு அழைக்கப்பட்ட வேண்டுமென இலங்கை ஏற்றுமதி இறக்குமதியாளர் சங்கம், வர்த்தக அமைச்சரைக் கேட்டுள்ளது.

மீன் எண்ணெய், தோல் சாமான்கள், அரிசி, சோளம், கெத்தகம், மிளகாய், மிளகு, உப்பு, பீர், பழங்கள் முதலியவை தெற்கு வியட்நாமின் முக்கிய ஏற்றுமதிப் பொருட்களெனவும், அந்நாட்டுடன் வர்த்தக தொடர்புகள் ஏற்படுத்துவதில் இலங்கை வர்த்தகர்கள் பலர் சிரத்தை கொண்டுள்ளனர் எனவும் இலங்கை ஏற்றுமதி சங்கத்தலைவரான திரு. ஜே. ஓலிவர் பெரேரா தெரிவித்தார்.

கடாங்கா சட்டசபை

எலிபெத்வில்லி, ஜன. 4
கடாங்கா சட்டசபை இன்று கூடி ஷோம்பே அலுவலர் உட்பாட்டை அங்கீகரிப்பதற்கு இலையா என்னும் விஷயத்தை இன்று விவாதிக்கும்.

கம்பனையில்

தேசிய கல்விதிட்ட வேலைக்குத்தடை திருச்சபை வீட்டிலிருந்து வெளியேறவண்பிதாமறுப்பு

கண்டி, வியா. கம்பனை பள்ளிக்கூட புனருத்தாரண இணைப்பு வேலைகளுக்கு ஒரு சில கஷ்டங்கள் குறுக்கே நிற்கின்றன. சென்ட் அண்ட்ஸ் மகளிர் கல்லூரியுடன் அரசாங்கத்திடம் ஒப்படைக்கப்பட்ட பங்களாவிலிருந்து திருச்சபை மதகுரு ரத்னையக்கா வெளியேற மறுத்துள்ளார். இந்த பங்களாவை அரசாங்கத்திடம் ஒப்படைப்பதற்குத் திருச்சபை மறுப்புத் தெரிவித்துள்ளது. பேச்சுவார்த்தைகளின் மூலமன்றி பங்களாவை அரசாங்கத்திடம் வழங்குவதில்லை எனத் திருச்சபை தீர்மானித்துள்ளதாகத் தெரிகிறது.

கல்வி இலாகாவின் திட்டத்துக்குக் குறுக்கே நிற்பது திருச்சபையின் நோக்கமில்லை எனவும், பேச்சுவார்த்தைகள் நடாத்தப்பட்டால் மதகுரு பங்களாவிலிருந்து வெளியேறலாம் எனவும் திருச்சபை அதிகாரியொருவர் பத்திரிகை நிருபர்களுக்குத் தெரிவித்துள்ளார்.

கண்டி பகுதியிலுள்ள கத்தோலிக்க கோவில்களின் சொத்துக்கள் அரசாங்கத்திடம் ஒப்படைக்கப்படுவதற்கும் எதிர்ப்புக்கள் காட்டப்பட்டுள்ளன.

“இதற்கும் மாற்றங்களைச் செய்யப்போனால், அவற்றுக்கு மக்கள் எதிர்ப்புக் காட்டியே தீருவர். ஆனால் இந்த மாற்றங்கள் வெகுநேரத்தில் வரவேற்கப்படும்”

எனக் கல்வி மந்திரி ஜனரணியத்தின் மாமூத் கூறியுள்ளார்.

படவீருக்கும் வர்த்தகஸ்தாபனங்கள் கூட்டுறவுச் சங்கங்கள்மூலம் நடாத்த யோசனை

கொழும்பு, வியாழன் வர்த்தகஸ்தாபனங்கள் சில தமது ஸ்தாபனங்களை முடிவீடத்தீர்மானித்துள்ளன. இவ்வாறு தீர்மானம் செய்துள்ள வர்த்தகஸ்தாபனங்கள் அனைத்தையும் கூட்டுறவுச் சங்கங்களின் மூலம் நடாத்துவதற்கு வர்த்தக உணவுக் கப்பல் மந்திரி திரு. டி. பி. இலங்கரத்ன தீர்மானித்துள்ளார்.

இந்த ஸ்தாபனங்களில் வேலை செய்துவந்த தொழிலாளருக்குப் பாதுகாப்பளிக்கும் நோக்கத்துடனேயே வர்த்தக உணவுக் கப்பல் மந்திரி இந்த முடிவுக்கு வந்துள்ளார் என அமைச்ச அதிகாரியொருவர் தெரிவித்துள்ளார்.

வர்த்தகசங்கத் தொழிலாளர்களைக்கொண்டே கூட்டுறவுச் சங்கங்கள் உருவாக்கப்படும் இந்தச் சங்கங்கள் முந்திய நிர்வாகத்தினர் செய்துவந்த வேலைகளை ஏற்றுச்செய்யும்.

தமது ஸ்தாபனங்களை மூடிவிடத் தீர்மானத்தை வர்த்தகஸ்தாபன விவகாரப் பதிவுகாரருக்கு அறிவித்தல் கொடுத்த வர்த்தகஸ்தாபனங்களின் விவரங்களைத் தமக்கு சமர்ப்பிக்குமாறு கைத்தொழில் சலாச்சார அமைச்சர் பதிவுகாரரைக் கேட்டுள்ளார்.

லண்டன் பல்கலைக்கழக போசிரியர் இலங்கை வருகிறார்

கொழும்பு, வியாழன் லண்டன் பல்கலைக்கழகத்தின் பிறப்பு மரபுத்துறை (ஜெனட்டிகல்) பேராசிரியராயிருக்கும் டாக்டர் எச். குருணேபோர்க் விரைவில் இலங்கை வருகிறார். பிறப்பு மரபுப்பற்றி ஆராய்ச்சிகள் நடத்தி பல நூல்களை வெளியிட்டுள்ள பேராசிரியர் குருணேபோர்க் இலங்கையில் 10 நாட்கள் தங்கி இலங்கை விஞ்ஞான முன்னேற்றக்கழகத்தில் உரை நிகழ்த்தலாம் என நம்பப்படுகிறது.

இரண்டாவது மருத்துவ கல்லூரி ஆரம்பம்

பேராதனை, வியா. இலங்கையின் இரண்டாவது மருத்துவக் கல்லூரி நாளை இங்கு திறக்கப்படும்போது 103 முதல்வருட வைத்திய மாணவர்கள் அனுமதிக்கப்படுவர். சென்ற ஆண்டு வைத்தியக்கல்லூரித் தேர்வில் சித்தி பெற்ற பின்னர் கொழும்பு மருத்துவக் கல்லூரியில் இடமின்மை காரணமாக அனுமதி பெறாதிருந்த இம்மாணவர்களுக்கு கான விரிவுகூர் வகுப்புக்கள் இம்மாதம் 8-ம் திகதி ஆரம்பமாகும்.

இம்மாணவர்கள் பேராதனை வீடுதி மண்டபங்களில் தங்குவதற்கு வசதியளிக்கப்படும்.

வயர் திருடர் பொலிஸாரைத் தாக்கினர்

கொழும்பு, வியாழன் நிவந்தனை என்னுமிடத்தில் வயர் திருட்கொண்டிருந்த திருடர் கோஷ்டியொன்று தம்மைக் கைது செய்ய வந்த பொலிஸ் கோஷ்டியைத் தாக்கியது.

பின்னர் பொலிஸார் திருடர் கோஷ்டியைச் சேர்ந்த இரு நபர்களைக் கைது செய்தனர். இந்த இருநபர்களும் கொழும்பு ஆஸ்பத்திரியில் அனுமதிக்கப்பட்டுள்ளனர். தப்பிச்சென்ற மூன்று நபர்களை பொலிஸார் தேடுகின்றனர்.

ஓய்வுபெற்றவர்களை தபால் இலாகா அழைக்கிறது

கொழும்பு, வியாழன் தற்போதைய நெருக்கடி நிலைமையைச் சமாளிக்கும் பொருட்டுக் கடமையாற்ற தயாராயுள்ள ஓய்வுபெற்ற போஸ்ட் மான்ட்ரர்களை, தற்காலக பிரதமது விருப்பத்தை அறிவிக்கும்படி தபால் இலாகா அறிவித்திருக்கிறது. வேலைக்கு அழைக்கப்படும் ஓய்வுபெற்ற போஸ்ட் மான்ட்ரர்களுக்கு நாளை நியுக் குருபா, 8-75 வீதம் சம்பளம் வழங்கப்படும்.

கிளிநொச்சி கழகம்

உருத்திரபுரம் பாடசாலை ஆசிரிய, மாணவர் சங்கடம்

கிளிநொச்சி, வியாழன் கிளிநொச்சிப் பகுதியில் உள்ள பாடசாலைகள் வீடு முறைக்குப்பின் செவ்வாய்க் சிழிமை ஆரம்பமாயின. பாடசாலை ஆசிரியர்களும் மாணவர்களும் பிரதான கடமையாக பாடசாலைசுத்தம் செய்வதிலேயே நாள் முழுவதும் கழிந்தது. சென்ற ஒருமாதகாலமாக அயலில் உள்ள மாடுகளினதும் நாய்களினதும் உறைவிடமாக பாடசாலைகள் இருந்தன. இதனால் ஆடு, மாடுகளின் சாணிகளை கடகம் கடகமாகக் கூட்டி அள்ள வேண்டியும் குப்பைகூழங்களை அப்புறப்படுத்தவும் கிணறுகளில் இருந்து தண்ணீர் அள்ளி மண்டபத்தை கழுவி சுத்தப்படுத்தவும் வேண்டி இருந்தது.

உருத்திரபுரத்தில் ஒரு பாடசாலை மண்டபத்தில் ஒரு வயோதிப மாடு தனது கடைசிகாலத்தைக் கழித்ததினால் நாய்களின் வீருந்துக்கும் சந்தர்ப்பமாகியது. இப்படிப்பட்ட பல கஷ்டங்களை அனுபவிக்க வேண்டுமேயென்று பாடசாலையில் பிள்ளைகளின் வரவு மகுறைந்திருந்தது.

உருத்திரபுரத்தில் அரசினர் பாடசாலைக்கு இடமாற்றம் பெற்று 4 ஆசிரியர்கள் புதிதாக வந்தார்கள். இது பெரும் உபத்திரவமாயிருக்கே என்று எண்ணி சிலர் இந்த மாற்றத்தை எதிர்க்கவும் எண்ணியுள்ளார்கள். உருத்திரபுரம் அரசினர் பாடசாலையில் 4 ஆசிரியர்களுக்குத் தான் வீடுகள். உலகு, புதிய ஆசிரியர்களுடன் 16 ஆசிரியர்கள் உண்டாம். இவர்களுக்கெல்லாம் தங்குவதற்கும் வசிக்கவும் வீடுகள் இல்லாத கஷ்டம் பெரிய சங்கடமாக இருக்கிறதாம். இதில் சில ஆசிரியைகளின் நிலை பெரிய பரிதாபகரமாக உள்ளது.

குடியேற்றப் பகுதியில் உள்ள வீடுகளில் பிறரை இருக்க விட்டால் உரிமையாளர் நீக்கப்படுவார் என குடியேற்ற அதிபர் ஏற்கனவே அறிவித்துள்ளார். இடமாற்றம் பெற்று வந்த ஆசிரியர்களுக்கு குடியிருக்க இடம்வசதியில்லை. அது மாத்திரமல்ல சாப்பிட தகுந்த வசதியும் இல்லை. இத்தகைய கஷ்ட நிலையில் ஆசிரியர்கள் திண்டாடுகின்றார்கள்.

ஒரு ஆசிரியர் ஒருவர் வீட்டில் குடியிருந்ததாராம். வீடு

பரத நாட்டியத்தில் பட்டப் படிப்பு தே. இ. இசை மகாநாடு கோரிக்கை

சென்னை, ஜன. 4 இந்தியாவின் நுண்கலையைப் பாதுகாப்பதற்காக நுண்கலைக்கு தனியாக ஒரு இலாகா இருக்க வேண்டும் என மத்திய ராஜ்ய அரசாங்கங்களை 29-வது தென்னிந்திய இசை மகாநாடு கேட்டுக் கொண்டது.

இந்திய நுண்கலை சங்கத்தால் ஏற்பாடு செய்யப்பட்ட இந்த மகாநாடு ஆலயங்களில் பெண்கள் பரத நாட்டியம் ஆடுவதற்குள்ள தடையை நீக்கும்படி மற்றொரு தீர்மானத்தில் ஆந்திரா, சென்னை அரசாங்கங்களைக் கேட்டுக் கொண்டது. இந்திய நுண்கலை சங்க உபதலைவர் திரு. கே. எஸ். ராமசுவாமி-சாஸ்திரி தலைமைவகித்தார்.

மகாநாட்டில் ஏகமனதாக நிறைவேற்றப்பெற்ற ஒரு தீர்மானத்தில் பரதநாட்டியத்தில் பட்டப் படிப்புக்கு வசதியையும் படி தென்னிந்திய சர்வகலாசாலைகளைக் கேட்டுக் கொள்ளப்பட்டன.

முறைக்கு போய்வந்து நேற்று பார்த்தபோது வீடு பிரித்து அவரது பெட்டி கோடரியால் கொத்தப்பட்டு சாமன்கள் எல்லாம் களவாடப்பட்டிருந்ததாம். இத்தகைய பல பரிதாபகரமான செய்த்களையெல்லாம் உருத்திரபுரம் மகாவித்தியாலய அதிபர் திரு. சி. சிவகுருநாதன் கேட்டு அனுதாபப்பட்டுக் கொண்டிருக்கிறபோது, இப்பகுதி வித்தியா தரிசியும் திடீரெனப் பாடசாலைக் கவந்தார். அவருடைய குடைய உதவியைப் பெற்று காரை எடுத்துக் கொண்டு பாடசாலைக்கு வந்துசேர்ந்தார். அதிபர், ஆசிரியர்கள், பிள்ளைகள் பகடசாலைகைக் கழுவிச் சுத்தம் செய்யும் பணிகளைப் பார்த்து முக்கைப் பிடித்துக் கொண்டு நின்றார். யார்குறையை யாரிடம் சொல்லி அழுவது!

விரைவில் வருகிறது! சினிமாஸ் திரைகளுக்கு



சிவாஜி கணேசன், ஜெமினி கணேசன், சாவித்திரி, என். எம். ராஜம், தங்கவேலு, எம். சஜோஜி, எம். என். நம்பியார் நடத்த

பாச மலர்

திரைக் கதை - ஸ்டரீக்ஷன்: ஏ. பிம்சிங்

விரைவில் எதிர்பாருங்கள்! மஜேஹர், வீரப்பா, தங்கவேலு, ராஜகலோசன நடத்த கைதி கண்ணாயிரம்

கிங்ஸ்லி (கொழும்பு) மாலை 6, இரவு 9-30 சாந்தராவ் நடிக்மும் ஜெயவீரன்

வெலிங்டன் ஜி. வி. லெட்கமி, உதயகுமார் (யாழ்ப்பாணம்) தினசரி மாலை 6-30, இரவு 9-30க்கும் நடத்த

ஜெய் பவானி

மஜேஹரா (யாழ்ப்பாணம்) மாலை 6-30 இரவு 9-30 நடிகவேள் எம். ஆர். ராதா நடிக் ரத்தக் கண்ணீர்

இப்பத்திரிகை ஈழநாடு லிமிட்டெட் தாபனத்தாரால் யாழ்ப்பாணம், சிவன் கோவில் பேலை வீதி, 63-ம் இலவத்தள்ள அவர்களது அச்சகத்தில் 1962-ம் ஆண்டு ஜனவரி மாதம் 5-க் திசதி அச்சிட்டு வெளியிடப் பெற்றது.

ஏழுமலையானுக்கு டிசம்பர் மாதம் ரூ. 4 லட்சம் வருமானம்

திருமலை, ஜன. 4 ஏழுமலையானுக்கு சென்ற டிசம்பர்மாதம் மட்டும் ரூ. 4 லட்சம் உண்டியலிருந்து வருமானம் வந்திருப்பதாகத் தெரிகிறது. இதைத் தவிர 472 தோலா எடை தங்கமும், 5,515 தோலா எடை வெள்ளியும் மற்றும் அநேக தங்க, வெள்ளி நாணயங்களும் வருமானமாக கிடைத்துள்ளதாக அறியப்படுகிறது.

'ஈழநாடு' திணக்குறிப்பு 1962

ஈழநாடு திணக்குறிப்பு முழுவதும் விற்பனையாகி விட்டது. இனிவரும் ஆடர்வனக் கவனிக்க முடியாதென்பதை நேயர்களுக்குத் தெரிவித்துக் கொள்ளுகிறோம்.

மர்வாஜர்